



మళ్ళీ ఇరవైవేళ్ళవరకైతే మా పూర్వో అడుగు పెట్టాను. అంతా వింతగా వుంది. నా చిన్నతనంలో యువకులుగా ఉన్నవాళ్ళంతా ముసలివాళ్ళయ్యారు. వాళ్ళ పిల్లలు నాలో ఆడుకున్నవాళ్ళు చదువులకోసం, ఉద్యోగాల కోసం దేశాలు పట్టుకునిపోయారు. సుశీలా శ్యామలావాళ్ళు భర్తలతో కాపరాలు చేసుకుంటూ పిల్లల తల్లులయ్యారు. కొందరు నన్ను గుర్తుపట్టలేదు. మరి కొందరిని నేను గుర్తుపట్టలేకపోయాను.

ఒక్కసారిగా రాధ త్రయ్య జ్ఞాపకం వచ్చింది. అవును ఆవిణ్ణి తప్పకండా చూడాలి. నేనంటే ఆవిడకు చాలా యిష్టం! చిన్ననాటి సంఘటనలు ఏవో కళ్ళకు కట్టినట్టు కన్పించాయి.

ఆప్పటికి నాకు పదేళ్లు! నే నాడుకుంటూంటే, “కృష్ణమా! ఇట్లారా” అని పిల్చేది. ఆ తియ్యని గొంతుకతో పిలిస్తే వెళ్ళక మానడం కష్టమనిపించేది.

“ఏం అత్తయ్యా?” అనేవాణ్ణి. వెంటనే మైసూరుపాక్ ముక్కలో, నాలుగు గ్లాస్కో తిన్నట్టో ఒక వెండి పళ్ళెంలోపెట్టి యిచ్చేది. ఆటకు ఆలస్యమవుతుందని నుంచునే తినబోయేవాణ్ణి.

“నీవు బ్రాహ్మణ పిల్లాడివికాదా? నుంచుని తింటావే? కూచో” అనేది కఠినంగా. చిరునవ్వు పెడవులమీద నాకు రహస్యంగా కనపడేది.

“వెళ్ళి ఆడుకోవాలి” అని ననుగుతూ మైసూర్ పాక్ మీద ఆకర్షణ విడకపోవడంవల్ల కూచునేవాణ్ణి.

రాధమ్మగారు నాకు నిజానికి అత్తయ్య కాదు. పరిచయం మాత్రమే. మా యింటికి మాడోయిలు వాళ్ళది. మొదట మొదట పేరు పెట్టే పిల్చేవాణ్ణి!

“నాకేం బొడ్డుకోసి పేరు పెట్టలేదు” అంది, ఒకనాడు “రాధమ్మగారూ? అని పిలుస్తే.

“మరి ఏమని పిలవను?”

“అత్తయ్యా? అని పిలువు. అయినా పెద్ద వాళ్ళని ఏదో వరసతో పిలవాలిగాని పేరుతో పిలవకూడదు” అంది. ఆనాటినుంచి ఆలాగే పిలవనాగాను.

పూర్వో తక్కిన కుటుంబస్త్రీలతో పోల్చి చూస్తే ఆవిడ. ఎంతో ఆకర్షణీయంగానూ, అందంగానూ వుండేది. ఇల్లూ, చేసేపని, దుస్తులూ ప్రతీ విషయంలోనూ ఎంతో శుభ్రతనూ, శ్రద్ధనూ కనబచ్చేది. ఆవిడలోని ఏదో ఒక ప్రత్యేకత, చిన్నతనంలోఉన్న నన్ను ఆకర్షించింది.

ఒక రోజు సాయింత్రం ఫలహారం అయింది.

“ఇక వెడతాను” అన్నాను లేచి.

“ఒకమాట. ఇలారా” అంది చేతిని పట్టుకొని. నాచెయ్యి ముఖమల్ గుడ్డని తాకినట్టు యింది. దగ్గరగా తీసుకుంది. జడలోని మల్లెపూలు, తలనూనె వాసనా ముఖాని కద్దుకున్న

పాదరు ఇవన్నీ చేరి, నాకు అంత చిన్నతనంలో ముత్తు కలిగించాయి.

“ఏం” అన్నాను ఆవిడ తెలిసి ముఖాన్ని అంత దగ్గర్నించీ చూసేను. ఆవిడ ముఖంలో నా ముఖం ప్రతిబింబిస్తుండేమో ననిపించింది. పెద్ద కళ్ళలో నా బొమ్మ స్పష్టంగా కనపడ సాగింది.

“ఈ కళ్లు ఎక్కడ సంపాదించావు? కొరి కెయ్యాలని వుంది!” నాకు భయమేసి, గుండె కొట్టుకోసాగింది. కొరకడుకడ! నామీద చూపు తున్న ఆదరం ఇందుకా. భయంతో కళ్లు మూసుకున్నాను. నెమ్మదిగా కను రెప్పలమీద ముద్దు పెట్టుకుంది. గులాబి పువ్వుతో కళ్ళ కద్దుకున్నట్టుయింది.

“కళ్లు తెరవవోయ్” అంది. ఎర్రని పెదిమ ల్లోంచి పచ్చ కర్పూరం వాసన వొచ్చింది. కళ్లు తెరచాను, భయంగా చూస్తూ.

“నిజంగా కొరికేస్తాననే? అమ్మో ఈ పజ్జాలను కొరకడమే?” అంది. నాకు ధైర్యం వొచ్చింది. ఎర్రని పెదిమలకేసి చూడసాగాను.

“ఏం? తమలపాకులు వేసుకుంటావ్?”

“ఊ!!” అని తలూపాను;

“అమ్మ దొంగా! పెళ్ళికొని పిల్లలు తమల పాకులు వేసుకోకూడదు.”

“అయితే మీ యిష్టం.”

“అప్పుడే కోపమా? తమ్మివేసుకో” నాపెది మలకు తన పెదిమలుచేర్చి తమ్మి యియ్యి పోయింది.

మూతి బిగించుకుని వొడ్దన్నాను.

“మహారాజు లాంటి మొగాడివి సిగ్గేమి టోయ్” అని తమలపాకుల చిలకలూ చెక్క పొడుం ఇచ్చింది. అది చేతులో పడగానే ఊడాయించాను. చేతిలోని పావురం జారిపోయి నట్లు కనపడేంతవరకూ చూడసాగింది.

ఒకరోజు మా అమ్మ చూసింది; తమల పాకులు వేసుకుని రావడం.

“ఎక్కడిది?” అంది.

“రాధత్తయ్యగారు ఇచ్చారు” అన్నాను.

“వెధవా! వాళ్ళింటికి ఎందుకు వెడు తున్నావ్? ఈపారి అక్కడికి వెడితే మీ

సాన్నిల చెప్పివం చేయిస్తానో చూడు” అని భయపెట్టింది.

మరి కొద్దిరోజుల్లోనే ఆపూరు విడిచి వెళ్లి పోయాం. మళ్ళీ ఆవిడ జ్ఞాపకాని కొచ్చింది యిప్పుడే. మాఅమ్మ అలా భయపెట్టడానికి ఆవిడ చేసిన ద్రోహం ఏమిటో, నాకు తెలీ లేదు. ఆ సమస్య ఇప్పటికీ తీరలేదు.

ఒక స్నేహితుణ్ణి అడిగాను “రాధమ్మ గారూ వాళ్లు కులాసాగా వున్నారా? ఎక్కడ వున్నారు?” అని.

వాడు సమాధానం చెప్పకండా నవ్వు సాగాడు. నాకు చాలా బాధ కలిగింది. మళ్ళీ రెట్టించి అడిగాను.

అతను “ఆమనిషి గొడవెందుకు నీకు?” అన్నాడు, అదేదో అగౌరవమయిన విషయ మైనట్టు.

“ఊరికేనే. చిన్నప్పుడు ఎరుగుదును కదా? వాళ్ళ క్షేమం తెలుసుకుందామని” అన్నాను.

“నీకు తెలీమా. అదంతా ఒక పెద్ద కథలే” అన్నాడు.

“ఏం జరిగిందేమిటి?”

ప్రపంచమంతా తెలుసుకున్న ఆ కథ నాకు తెలికపోవడానికి ఆశ్చర్యపోతూ ఇలాచెప్పాడు: “అసలు వాళ్ళది చాలా సనాతన కుటుంబం. పెళ్లయిన కొద్దిరోజులవరకు సంసారం నెమ్మదిగా సాగిపోయింది. తర్వాత ఏంజరిగిందో ఎవరికీ తెలీదు. ఎదో చెప్పలేని పరివర్తన వొచ్చింది ఆ కుటుంబంలో. సుదర్శనం ఆస్థి నంతటిసీ పదేళ్ళల్లో ఆర్పేసింది. ఇంట్లో బోలెడు స్నేహితులు పోగడ్డం, పేకొటలూ, వంట మనిషీ, నాకర్నూ—ఆ హోదా చెప్పలేం. తర్వాత కొన్నాళ్ళకి అతను చనిపోయాడు. అంతే! ఆవిడజీవితంలో ఒక ఘట్టం గడించింది. ఇప్పుడు ఆయిల్లు తప్ప యింకేమీ లేదు. ఒక వాటా అద్దెకిచ్చి ఎల్లూగో పొట్ట పోసుకుం టోంది—నేనూ ఒక మనిషినే అంటూ. ఆశ్చర్యం ఏమిటంటే యిస్నేళ్ళు గడిచినా పశ్చాత్తాపం గాని, పరివర్తన గాని ఏమీ లేవు ఆమెలో.”

—అతను ముగించాడు ఆవిడమీద నాకు చెప్పలేని జాలి కలిగింది. ఆమె చేసిన తప్పే

మిటో నాకు తెలియక పోయినా, వాడి మాటల్ని నమ్మలేకపోయాను. ఆవిడ చర్యల వెనకాల ఎదో పెద్ద కథ వుండివుంటుంది. అదేదో తెలుసుకోవాలి.

తర్వాత అతనితో సంభాషణ ముగించుకుని, వాళ్ళ యింటివైపు వెళ్ళాను. వీధి తలుపు దగ్గరగా వేసివుంది. తలుపు తీసుకుని లోపలికి వెళ్ళాను. ఆవిడ వంటింట్లో ఎదో పని చేసుకుంటోంది.

“రాధ త్వయ్యగారూ?” అని పిల్చాను. మెల్లిగా బయటకువచ్చింది. తెల్లనిచీర కట్టుకుని ఉంది. ముఖాన్ని బొట్టాలేదు. జడ కూడా లేదు. పెద్దజుత్తుని ముడివేసుకుంది. నాకేకవని నావైపు నుండుగదిలోకి వచ్చింది. మనిషి కొంచెం లావయింది. ముఖంలో యవ్వనపు ఛాయ, గంభీరత యింకాపోలేదు. కనురెప్పలు భారంతో నల్లబడి ఉన్నాయి. కనుబొమలు తీర్చిదిద్దినట్టు ఇదివరకు లానే ఉన్నాయి.

ఒక నిమిషం నన్ను చూసింది.
 “మర్చిపోయారా?” అన్నాను.

“నిన్నా? నీ అత్తయ్య నీకొకా జ్ఞాపకం వుందా? ఆని ఆలోచిస్తున్నాను. కూనో పాపం నిలబడ్డావు. ఇప్పుడు నేనేం టిఫిన్లు పెట్టే స్థితిలో లేను” అంది పాతనవ్వు నవ్వుతూ.

పక్కన పేము కుర్చీలో కూర్చున్నాను.
 “ఏమోయ్! మీ వారందరూ కులాసాగా ఉన్నారా? నీకు పెళ్ళయిందా? పిల్లలెంతమంది? మీ వాళ్ళని తీసుకువచ్చావా?” ప్రశ్నలవర్షం కురిపించింది.

“మీరు కూడా కూచుంటే గాని, సమాధానం చెప్పును” అన్నాను.

“చిన్నప్పటి పెంకితనం ఇంకా పోలేదే” అంటూ పక్కన చాప వేసుకు కు కూచుంది. మెడలో రెండుపేటల చంద్రహారం తప్ప ఇంకేమీ లేవు. మనిషి చాలా సాధారణంగా వున్నా, అందమాత్రం పోలేదు.

మళ్ళీ ఆవిడే అంది: “ఈ పదేళ్ళ జీవితం తోనూ ఈలా నా యింటికి వచ్చి కూచున్న వాళ్ళు లేరు. ఎప్పుడో చిన్నతనంలో నీమీద చూపిన అప్యాయాన్ని మర్చిపోక నువ్వు నా

గుమ్మం తోక్కావు, అంతే! ఈమాట తెలుస్తే నిన్నుకూడా ఈ వూళ్ళో వాళ్ళు గౌరవించరు. నీ ఈ సానుభూతి చాలు. మళ్ళీ ఎవరూ మాడకండా వెళ్ళు. లేకపోతే ఇక్కడ తలెత్తుకు తిరగలేవు.” ఈ మాటలు అవంతటవే బయల్పడినట్టయింది. గొంతుమాత్రం తియ్యగా, మార్దవంగా వుంది. కళ్ళుకొంచెం చెమ్మగిల్లాయి.

“అవును. మీరు నన్ను హెచ్చరించక్కరేదు, ఆ మాటలన్నీ వినే, నిజం తెల్సుకుందామని నేను మీ దగ్గరికి వచ్చాను. మిగతా వాళ్ళతో నాకు సంబంధంలేదు” అన్నాను.

ఆవిడ నిట్టూర్చింది. కొంత సేపు ఏమీ మాటాడలేదు. నేను మానంగానే కూచున్నాను. తర్వాత చెప్ప సాగింది:

“వాళ్ళ ఉద్దేశంలా నేను కులటను. కానీ, నా యదార్థగాధ నీకు చెబుతాను. నిజాన్ని సువ్వైనా అర్థం చేసుకోగలిగితే నా కేకాలు నిజంగా నేను వాళ్ళనుకున్నంత ద్రోహచింత గలదాన్నీ, ఆత్మ వంచకురాల్సీ అయితే ఏ రోజో ఆ త్య హ త్య చేసుకుని వుండును. విమామయ్య పోయినాక ఈ పదేళ్ళా ఇలా నిర్జీవిగా బతక్కపోదును.

“ఎవళ్ళ భర్తని వాళ్ళు ప్రేమించడం తప్పా? భర్త ప్రేమకోసం భార్య త్యాగం చెయ్యడం, ఆయనికి అనుకూలంగా నడుచుకుని ఆయన ప్రేమని పొందడం నేరమా? అదే నేను చేసిన తప్పు. దాన్నే అర్థం చేసుకోక, చేసుకునే శక్తి లేక నన్ను దులిపిపోసి, తృప్తివెందుతున్నా రి పెద్ద మనుషులూ, నీతి పరులూ.

నీకు తెలుసో లేదో గాని, నేను కావరానికి వచ్చిన రెండేళ్ళ వరకూ మీ మామయ్య మొహం ఎరుగనంటే నమ్ము. నేను సనాతన కుటుంబంనంచి వచ్చినమాట నిజమే. నేను పట్టువాసపు వాసనల్ని ఎరగను. ఈ పల్లెటూరి ఆడపిల్లలు, సంస్కార విహీనలు ఎట్లా వుంటారో నువ్వు ఎరుగుదువు—భర్తల్ని ఆర్జించడానికి తెక్కచెయ్యరు. ఎందుకు బ్రతుకుతున్నారో, జీవితాదర్శం ఏమిటో తెలియక జంతువుల్లాగో, అడివిమనుషుల్లాగో, బతుకుతారు. నేనూ అప్పుడు అలాంటి తరగతికి

చెందినదాన్నే, ఆరోజుల్లో సినిమాలు పత్రికలు, వచనాలు ఇలాంటివిలేవు, నాగరికతని ప్రచారం చేయడానికి.

బయట ప్రపంచంతో సంబంధం వున్న మీ మామయ్య అంతకంటే ఆకర్షణీయమైన స్త్రీలని, విషయాలని తెలుసుకున్న ఆయన, వేశ్యాలోలు డవడమే, నన్ను నిర్లక్ష్యంగా చూడడానికి కారణమని ఒకనాడు తెలుసుకో గలిగాను, భారమైన, సంతోషదహితమైన, దుర్భరమైన రెండు సంవత్సరాల తర్వాత. ఆలోచించు మనిషి జీవితంలో, అందులో, యవ్వనంలో, రెండు సంవత్సరాలు ఎంత విలువైనవో. ఒకనాడు రాత్రి దాసిదాని సహాయంతో ఆ వేశ్యయింటికి మామవేషంతో వెళ్ళాను. అదే నా జీవితాన్ని మార్చింది. కొన్నాళ్లయినా సంతోషకరంగా చేసింది. వాళ్లు పురుషుల్ని ఎలా ఆకర్షించేది, ఆకర్షణకోసం ఎంత తాపత్రయపడేది అన్నీ తెలుసుకున్నాను.

“మా నాన్న యిచ్చిన ఏభైరూపాయలుంటే రెండు తెల్లని సిల్క్ చీరలూ, టాయిలెట్ సామానులూ, పెంట్లూ, తలనూనెలూ అన్నీ తెప్పించాను. ఒకనాడు భోజనానికే వచ్చిన ఆయన నన్ను గుర్తించలేక పోయేట్టు అలంకరించుకున్నాను. నన్ను ఆవేషంలో మాసిన ఆయన మళ్ళీ పడేశ్యవరకూ నాకొంగు విడవ

లేదు. పరస్మైముఖం చూడలేదు. అదీ నేను చేసిన దోహం!

“అవోమ్య. ఆయన సంతోషంకోసం, నా వేహలకోసం, ఆయన్ని ఆకర్షించడంకోసం, నేను ఆయన ఆస్థినంతనీ భుర్చుచెయ్యవలసి రావడం నిజమే. అందుకు ఆయన విచారించలేదు. నాకసలేలేదు. “బలికినన్నాళ్లు సుఖంగా బతకాలి. లేనినాటి సంగతి మానుకుందాం” అనేవారు ఆయన. నేనూ అయన్ని సమర్థించినదాన్నే. ఆయన సమ్మతిమీద ఆయన మిత్రులు మాయింటికి పేకాటలకి చదరంగానికి వొస్తాం డినమాట నిజమే! అంతమాత్రంచేత నేను శీలవలినీ కావనడం అన్యాయం కాదూ! అలాగే జరిగివుంటే నేను నన్ను ద్రోహం చేసుకున్నట్టు. నాకంటే ఎక్కువగా ప్రేమించుకున్న నాభర్తని ద్రోహంచేసినట్టు—ఈ భూమి, నూర్య చంద్రులు సాక్షిగా” ముగించి శైధ్యంగా నిట్టూర్చింది.

“ఈ పరివర్తన మీలో కలిగిన రోజుల్లోనే వచ్చేవాడి ననుకుంటాను నేను. ఒకరోజు మా అమ్మ భయపెట్టిందికూడా” అన్నాను. ఆవిడ “అవునని” తలూపింది.

“రాధ త్రయ్య తక్కినవా శృనుకున్నట్టు లేదు. ‘పతివ్రత’ అనుకున్నాను, వెళ్ళడానికి లేస్తూ.



—శంకర్ విక్లీ సౌజన్యంతో సోషలిస్టుపార్టీ ఆధ్వర్యన నడిచిన బొంబాయి బట్టలమిల్లు కార్మికుల సమ్మె ఉపసంహరింపబడింది.